

ДОГОВОР

Склучен помеѓу:

1. **Општина Кочани**, со седиште на ул. „Раде Кратовче“ бр.1 Кочани, застапувана од Градоначалникот на општина Кочани, Г-дин Николчо Илијев, (во понатамошниот текст: **Договорен орган**) и
2. **РЕЛИ ДООЕЛ КОЧАНИ**, со ЕМБС: 4296915 и ЕДБ 4013992100590, со седиште ул. Скопска бр.8/2 Кочани, застапувано од управителот Зоран Симеонов, жиро сметка: 200000008839893 Стопанска банка АД Скопје (во понатамошниот текст: **Носител на набавката**).

Предмет на Договорот

Член 1

Предмет на Договорот за јавна набавка на услуга е:

Поправка и сервисирање (одржување) на возилата на Општина Кочани со вклучена цена за набавка на резервни делови, гуми и други стоки согласно техничка спецификација

ДЕЛ 2: Поправка и сервисирање (одржување) за лесно патничко возило од марката: Volkswagen Passat од 2015 година, и набавка на нови делови, дополнителна опрема, гуми и други стоки за возилото.

Овој договор се доделува врз основа на Одлука за избор на најповолна понуда од 05.02.2020 год. донесена во постапка за јавна набавка спроведена од договорниот орган Општина Кочани по објавен оглас бр.15687/2019 на ЕСЈН.

Постапката се спроведе врз основа на Барање за спроведување на постапка за јавна набавка бр.05-2637/1 од 24.12.2019 г. со донесување на Одлука за јавна набавка од 27.12.2019 г.

Предметот на договорот за јавна набавка ќе се реализира сукцесивно во периодот на времетраење на овој договор, во зависност од потребите на договорниот орган, а согласно техничките спецификации на тендерската документација прифатени од носителот на набавката со поднесување на неговата понуда.

Вредност на Договорот

Член 2

Вкупните планирани средства за реализација на предметот на договорот за јавна набавка изнесува 100.000,00 без ДДВ односно **118.000,00 денари со вклучен ДДВ 18%, согласно барањето за спроведување постапка за јавна набавка.**

Единечните цени, се преземени и утврдени од првична/конечна понуда поднесена преку ЕСЈН (во смисла на т. 15.4 од тендерската документација “Доколку е поднесена само една понуда или по првичната евалуација во постапката за јавна набавка остане само една прифатлива понуда, електронската аукција нема да се спроведе “) и истата е прилог на овој договор.

Не се предвидува корекција на цените, цените искажани во понудата прилог на овој Договор ќе бидат фиксни за цело времетраење на договорот за јавна набавка, освен нивно евентуално намалување со заедничка согласност на договорните страни. Договорниот орган не е обврзан да ја исцрпи вкупната вредност од ст.1 од овој член.

Извор на средствата за реализација на договорот

Член 3

Средствата за реализација на договорот за конкретната јавна набавка, согласно Одлуката за јавна набавка од 27.12.2019 год. се обезбедени од Буџетот на Општина Кочани за 2020 година, Програма Е00 ставка 424.

Начин и рок на плаќање

Член 4

Плаќањето ќе се врши во рок од 30 /триесет/ дена, сметано од денот на доставување на **фактура и доказ** (работен налог/потврда или извештај) за стварно извршени услуги кои опфаќаат цена за работна рака за извршени услуги за одржување/поправка на возилото и/или цена за набавка и монтажа на стока согласно техничката спецификација.

Доколку фактурата не содржи придружната документација (работен налог), истата нема да се наплати и ќе му биде вратена на носителот на набавката како некомплетна и несоодветна.

ДДВ при изготвувањето на фактурата посебно се искажува.

Сите трошоци и попусти, носителот на набавката е должен да ги засмета при изготвувањето на својата финансиска понуда. Договорниот орган нема да прифати било какви дополнителни трошоци наведени во фактурата, а кои не се засметани при изготвување на понудата на избраниот најповолен понудувач.

Начин на извршување на услугите

Член 5

Услугите за поправка и одржување на возилата на Општина Кочани предмет на оваа набавка ги опфаќа следните услуги: вршење на автомеханичарски, автоелектричарски, автолимарски и автолакерски услуги и услуги за автодијагностика, на начин и во согласност со условите и барањата дадени во техничката спецификација.

Услугите ќе се вршат според потребите на договорниот орган, односно во случај на дефект на возилото.

Носителот на набавката, во случај на дефект на возилото, постапува по барање на Договорниот орган за отстранување на проблемот во рок определен од Договорниот орган, кој рок е дефиниран во Член 6 од овој Договор.

Барањето за пристапување кон отстранување на дефект, односно поправка/сервис на возилото до носителот на набавката ќе се доставува лично во седиштето на носителот на набавката и/или преку е-пошта на носителот на набавката пријавена во понудата.

Носителот на набавката е должен да врши сервисирање на возилото на договорниот орган на пропишаниот начин за поправка (сервисирање) на возило од производителот на моторното возило. Вградените делови треба да бидат во согласност со македонските национални стандарди кои се во согласност со европските стандарди.

Вградените делови, по вградувањето/монтажата стануваат сопственост на договорниот орган. Заменетите делови се враќаат на договорниот орган заедно со работниот налог за извршената услуга.

Доколку сервисот на носителот на набавка не се наоѓа на подрачјето на општина Кочани носителот на набавката ги поднесува (транспортните/патните) трошоците за носење на возилото од седиштето на договорниот орган до сервисот на носителот на набавката и обратно, што значи дека носителот на набавката е должен на свој трошок да го однесе возилото до својот сервис, да го поправи и исправно да го врати во седиштето на договорниот орган, без да засметува дополнителни трошоци во фактурата.

Кога возилото не е во движна состојба, доколку сервисот на носителот на набавка не се наоѓа на подрачјето на општина Кочани носителот на набавката е должен на свој трошок и со свое возило да го шлепува дефектното возило до својот сервис, да го поправи и истото во функционална состојба да го врати во седиштето на договорниот орган, без дополнителни трошоци за договорниот орган.

Рок на извршување на услугите

Член 6

Во случај на дефект на возилото, задолжено лице вработено при договорниот орган со барање до носителот на набавката ќе побара возилото да биде поправено во сервисот на носителот на набавката во определениот рок за секој вид на услуга и тоа:

- *во рок до 2 работни дена за автомеханичарски и автоелектричарски услуги;*
- *во рок до 5 работни дена за автолимарски и автолакерски услуги;*
- *во рок до 1 работен ден за услуги за автодиагностика;*
- *за деловите кои економскиот оператор ги нема на лагер се утврдува рок од 10 дена за набавка на истите.*

Роковите почнуваат да течат од наредниот ден од денот на приемот на барањето на Договорниот орган за поправка на возило. Рокот за извршување на услугите е задолжителен.

Договорна казна за задоцнување или неисполнување на договорот

Член 7

Во случај на непочитување на роковите предвидени во чл.6 од овој Договор, на носителот на набавката ќе му се засметува договорна казна за задоцнување и/или за неисполнување на обврките и тоа:

- Договорна казна во висина од 0,5% од вкупната вредност на договорот со вклучен ддв за секој ден задоцнување со исполнување на обврската за поправка на возилото согласно поднесено писмено барање за поправка од договорниот орган;
- Договорна казна во висина од 5% од вкупната вредност на договорот со вклучен ддв за неисполнета обврска за поправка на возило согласно поднесено писмено барање за поправка од договорниот орган.

Надзор над извршување на услугите

Член 8

Договорниот орган ќе определи лице вработено во Договорниот орган кое ќе врши пријава на дефекти и кое ќе врши надзор над извршувањето на договорените услуги од страна на Носителот на набавката.

Носителот на набавката е должен услугите предмет на овој Договор, да ги врши совесно и квалитетно, според описот и природата на услугите, постапувајќи според упатствата на производителот, лицето овластено за надзор над извршувањето на услугите и да ги спроведува непосредните барања на Договорниот орган во согласност со нормативите и стандардите за овој вид на услуга.

Квалитативен и квантитативен прием

Член 9

Квалитативен и квантитативен прием на предметот на набавката врши Договорниот орган врз основа на овој Договор и налог за работа од овластените лица на договорните страни.

Во текот на примопредавањето се утврдува квалитетот и квантитетот на извршените услуги.

Договорниот орган е должен да изврши преглед на извршената услуга штом тоа според редовниот тек на извршувањето е можно, и за утврдените неисправности или недостатоци освен во неработни денови веднаш без одлагање да го извести Носителот на набавката.

Член 10

Недостаток постои ако извршената услуга:

- 1) ги нема или не ги обезбедува потребните својства за нејзина редовна употреба;
- 2) ги нема потребните својства за особената употреба за која ја набавува Договорниот орган, а која му била позната на Носителот на набавката или морала да му биде позната; и
- 3) ги нема својствата и одликите што се изречно или премолчено договорени.

Носителот на набавката не одговара за недостатоците од ставот (3) на овој член, ако во моментот на склучувањето на договорот му биле познати на Договорниот орган или не можеле да му останат непознати.

Член 11

Во известувањето за недостатокот на стоката/те договорниот орган е должен поблиску да го опише недостатокот и да го повика Носителот на набавката да ја прегледа стоката/те.

Ако известувањето за недостатокот кое договорниот орган навремено го испратил до Носителот на набавката со препорачано писмо, телеграма, е-пошта, факс или на некој друг сигурен начин, задоцни или воопшто не стигне до Носителот на набавката, се смета дека договорниот орган ја извршил својата обврска да го извести Носителот на набавката.

Член 12

Договорниот орган кој навремено и уредно го известил Носителот на набавката за недостатокот може:

- 1) да бара од Носителот на набавката да го отстрани недостатокот или да бара извршување на друга услуга/и без недостаток (исполнување на договорот);
- 2) да бара намалување на цената и
- 3) да изјави дека го раскинува договорот.

Во секој од овие случаи Договорниот орган има право и на надомест на штетата.

Покрај тоа и независно од тоа, Носителот на набавката му одговара на Договорниот орган и за штетата што овој поради недостаток на услугата/те ја претрпел на другите свои добра и тоа според општите правила за одговорноста за штета.

Член 13

Носителот на набавката е одговорен за навремено, стручно, одговорно и квалитетно извршување на предметот на договорот.

Носителот на набавката изјавува дека е согласен по пристигнувањето на моторните возила на корисникот ќе пристапи веднаш кон дијагностифирање на проблемот и овие моторни возила имаат приоритет при поправката и сервисирањето.

Обештетување

Член 14

Договорните страни се должни да ги исполнат обврските кои произлегуваат од овој Договор.

Кога носителот на набавката не ќе ја исполни обврската или ќе задоцни со нејзиното исполнување, договорниот орган има право да бара и надомест на штетата што ја претрпела поради тоа.

Член 15

Носителот на набавката се ослободува од одговорноста за штетата ако докаже дека не можел да ја исполни својата обврска, односно дека задоцнил со исполнувањето на обврската поради околности настанати по склучувањето на договорот кои не можел да ги спречи, отстрани или избегне.

Член 16

Носителот на набавката е должен да го извести договорниот орган за фактите што се од влијание врз нивниот меѓусебен однос и одговара за штетата што ќе ја претрпи договорниот орган поради тоа што не известил навреме

Услови за прекинување или раскинување на договорот

Член 17

Кога една од договорните страни не ќе ја исполни својата обврска, другата договорна страна, може да бара исполнувањето на обврските или да го раскине договорот, а во секој случај има право на надомест на штетата.

Член 18

Во случај на 2 (два) последователни повика за извршување на услугата/те Носителот на набавката истата не ја изврши, Договорниот орган има право по предходно доставено писмено известување до Носителот на набавката за извршување на обврската во дополнително оставен рок од 2 работни дена, да го раскине Договорот со праста изјава во кој случај договорниот орган има право да бара надомест на штетата, а Носителот на набаваката е должен да му ја надомести штетата.

Член 19

Договорната страна која поради неисполнување на договорните обврски го раскинува договорот, должна е тоа да и го соопшти на другата договорна страна без одлагање

Член 20

Со раскинувањето на договорот двете договорни страни се ослободени од своите обврски, освен од обврската за надомест на евентуалната штета.

Член 21

Ако по склучувањето на договорот настапат околности што го отежнуваат исполнувањето на обврската на едната договорна страна или ако поради нив не може да се оствари целта на договорот, во таа мера што е очигледно дека договорот повеќе не им одговара на очекувањата на договорните страни и дека според општото мислење би било несправедливо, да се одржи во сила таков каков што е, страната на која и е отежнато исполнувањето на обврската, односно страната која што поради промените околности не може да ја оствари целта на договорот може да бара договорот да се раскине.

Виша сила

Член 22

Договорните страни се согласни ниту една договорна страна да не биде одговорна кон друга за губиток, повреда или неизвршување на одредбите од овој договор кои се предизвикани од виша сила. Договорните страни се обврзуваат писмено да ја известат другата договорна страна, во случај на стапување на виша сила во дејство и ќе договорат нови услови за исполнување или раскинување на Договор.

Завршни и општи одредби

Член 23

Договорните страни можат да ги дополнат и/или изменат одредбите од овој договор само спогодбено.

Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој договор можат да се изменат и/или дополнат со склучување на Договорот за изменување и дополнување на основниот Договор.

Дополнувањата и измените на овој договор се важечки ако се направени во писмена форма и ако се потпишани од двете договорни страни.

Времетраење на договорот

Член 24

Овој договор е со времетраење до 31.10.2020г. или до потрошување на средствата на договорот во рамките на неговото времетраење.

Член 25

За се што не е предвидено со овој договор, ќе се применуваат одредбите од Законот за облигациони односи.

Член 26

Сите евентуални спорови и недоразбирања кои би произлегле од овој Договор, договорните страни ќе ги решаваат во духот на добрите деловни обичаи со меѓусебно договорање.

Доколку тоа не даде резултат во рок од 10 (десет) дена, спорот ќе го решава надлежен суд.

Член 27

Договорните страни се согласни да ги применат највисоките стандарди за етичко и законито однесување за време на реализација на овој Договор.

Член 28

Овој Договор е составен во 6 еднакви примероци, од кои 4 (четири) примероци за Договорниот орган и 2 (два) примероци за Носителот на набавката.

Член 29


Договорот стапува во сила со денот на потпишување од двете договорни страни.

**Носител на набавката
РЕЛИ ДООЕЛ КОЧАНИ**

Управител,

(Зоран Симеонов)

**Договорен орган
Градоначалник,**

 
(Николчо Илиев)

Составен дел на овој Договор е :

- Првична/конечна понуда поднесена преку ЕСЈН од 23.01.2020 год.

Изработил: Соработник за поддршка и прибирање на документација за водење на постапки за јавни набавки-Далиборка Стојанова
Согласен : Раководител на Одделение за правни и општи работи – Венцо Бојков 
Контролиран: Помошник Раководител на Сектор за правни, јавни дејности и општи работи – Анна Кралева 

ЛИСТА НА ЦЕНИ

за Поправка и сервисирање (одржување) на возилата на Општина Кочани и набавка на нови делови, дополнителна опрема, гуми и други стоки согласно техничката спецификација

ДЕЛ 2. Поправка и сервисирање (одржување) за лесно патничко возило од марката: Volkswagen Passat од 2015 година, и набавка на нови делови, дополнителна опрема, гуми и други стоки за возилото

Возило Volkswagen тип Passat 2015 год. Број на возила: 1 возило			
Ред.бр.	Вид на стока и друга дополнителна опрема за возилото		
	Опис на делот	Ед. мера	Единечна цена без ДДВ
1.	Филтер за масло	1 бр.	687
2.	Филтер за воздух	1 бр.	1080
3.	Мот. Масло	1 Литар	1103
4.	Антифриз	1 Литар	470
5.	Филтер за гориво	1 бр.	1950
6.	Полен филтер	1 бр.	1310
7.	Пр. плочки сет*	1 бр.	6890
8.	Задни плочки сет*	1 бр.	3810
9.	Греачи*	1 бр.	1160
10.	Предни дискови	1 бр.	6725
11.	Задни дискови	1 бр.	4000
12.	Метлици за брисачи сет*	1 бр.	1900
13.	Ребраст ремен	1 бр.	2450
14.	Затегач за ремен	1 бр.	3450
15.	Ролер	1 бр.	2100
16.	Ролер	1 бр.	1850
17.	Водна пумпа	1 бр.	5670
18.	Штопна	1 бр.	340
19.	Акумулатор 12V 68Ah	1 бр.	8330
20.	Гума надворешна Radial Tubeless P215/60 R16 95V DOT не постар од тековната година readwear 280 Traction A Temperature A MAX Press 350KPA (51 PSI) MAX Load 690kg (1521 lbs)	16р.	9615
21.	Гума надворешна Radial Tubeless P215/60 R16 95V DOT не постар од тековната година readwear 280 Traction A Temperature A MAX Press 350KPA (51 PSI)	16р.	10335

	MAX Load 690kg (1521 lbs) M+S или M/S		
22.	Сајла за влечење	парче	450
23.	Кутија со прва помош	парче	400
24.	Тријаголник	парче	350
25.	Дигалка	парче	1200
26.	ПП апарат	парче	600
27.	Патосница	комплет	1630
28.	Ланци за снег	комплет	1780
29.	Навлака за седишта	комплет	5100
30.	Гарнитура алат	сет	600
31.	Клуч крстач	парче	400
32.	Средство за чистење шофершајбна со адитив за чистење без огреботини и флеки ароматизирано 5/1Л	Парче мин.1/5л.	325
33.	Автоелектричарски услуги (работна рака)/ цена од 1 час (се понудува единична цена без ДДВ за 1 работен час)		350
34.	Автолакерски услуги (работна рака)/ цена од 1 час (се понудува единична цена без ДДВ за 1 работен час)		250
35.	Автолимарски услуги (работна рака)/ цена од 1 час (се понудува единична цена без ДДВ за 1 работен час)		250
36.	Автомеханичарски услуги (работна рака)/ цена од 1 час (се понудува единична цена без ДДВ за 1 работен час)		350
37.	Автодиагностика за лоцирање на дефект- цена од услуга (понудувачот понудува единична цена од услуга за оваа ставка, а не од работен час)		1200
38.	Редовен сервис со замена на филтри и моторно масло (понудувачот понудува единична цена од услуга за оваа ставка, а не од работен час)		11240

Носител на набавката
РЕЛИ ДООЕЛ КОЧАНИ

Управител,



(**Зоран Симеонов**)

Договорен орган
Градоначалник,



(**Николчо Илијев**)

Изработил: Соработник за поддршка и прибирање на документација за водење на постапки за јавни набавки-Далиборка Стојанова
 Согласен : Раководител на Одделение за правни и опитни работи – Венцо Бойков
 Контролиран: Помошник Раководител на Сектор за правни, јавни дејности и опитни работи – Анна Кралева

